

మన ప్రజాప్రతినిధి

తెలుగు దినపత్రిక



సంపటి : 3	సంచిక :327	హైదరాబాద్	ఆదివారం	సెప్టెంబర్ 20 2026	పేజీలు : 4 వేల : 2/
Published From:Telangana & Andrapradesh,Hyderabad & Vijayawada.Editor:G.Srinivas,epaper.manaprajaprathinidhi.com.					

భూస్థిర కక్షలో ఈఓఎస్-05 విజయం

- వ్యూహాత్మక సమాచార సేకరణలో ముందడుగు
- అంతరిక్ష భద్రతలో భారత్ కొత్త అధ్యాయం
- రక్షణ అవసరాలకు ఆధునిక ఉపగ్రహం

న్యూఢిల్లీ, సెప్టెంబర్ 19 (మనప్రజాప్రతినిధి) భారత్ అంతరిక్ష రంగంలో మరో కీలక మైలురాయిని అధిగమించింది. భూస్థిర కక్షలోకి విజయవంతంగా ప్రవేశపెట్టిన ఈఓఎస్-05 ఉపగ్రహం దేశానికి నిరంతర నిఘా సామర్థ్యాన్ని అందించనుందని అంతర్జాతీయ విశ్లేషణలు పేర్కొంటున్నాయి. ఉపగ్రహ సాంకేతికతలో ఈ అభివృద్ధి వల్ల భారత ఉపఖండం పరిధిలోని కీలక ప్రాంతాలపై నిరంతర పర్యవేక్షణ



నేపాల్కు భారత్ సహాయక చర్యలు



- మరో సీ-130 విమానం కాత్మాండుకు చేరిక
- 11 టన్నుల ఉపశమన సామగ్రి తరలింపు
- విపత్తు బాధితులకు అండగా భారత వైమానిక దళం
- పొరుగు దేశ సహకారానికి మరో ఉదాహరణ

భారత్,బంగ్లాదేశ్ సరిహద్దుపై సమీక్ష



- సరిహద్దు భద్రతపై బీఎస్ఎఫ్ దృష్టి
- కంచె నిర్మాణం వేగవంతం చేయాలని ఆదేశం
- అక్రమ చొరబాట్లు, స్మగ్లింగ్ నిరోధమే లక్ష్యం
- సమన్వయంతో నేరాల అరికట్టాలని సూచన

ప్రజలతో మమేకమైన మంత్రి పార్థసారథి



- ◆ మహిళా కూలీల సమస్యలపై ఆరా
- ◆ ఆగిరిపల్లిలో గ్రామస్థులతో ఆత్మీయ భేటీ
- ◆ ఉపాధి పనుల వద్ద పరిస్థితుల పరిశీలన
- ◆ ప్రజా సమస్యల పరిష్కారానికి హామీ

నూజివీడు, సెప్టెంబర్ 19 (మనప్రజాప్రతినిధి) ఆగిరిపల్లి మండలం తోటపల్లి గ్రామ పంచాయతీ పరిధిలో పర్యటించిన రాష్ట్ర మంత్రి కొలుసు పార్థసారథి ప్రజలతో ఆత్మీయంగా మమేకమయ్యారు. మార్గమధ్యంలో పనికి అహార పథకం కింద పనిచేస్తున్న మహిళా కూలీలను పలకరించి వారి యోగక్షేమాలను అడిగి తెలుసుకున్నారు. పనుల నిర్వహణ, అందుతున్న సౌకర్యాలు, ఎదురవుతున్న ఇబ్బందులపై వారితో మాట్లాడారు. మహిళా కూలీలు తమకు ఎదురవుతున్న పలు సమస్యలను మంత్రి దృష్టికి తీసుకువచ్చారు. వాటిని శ్రద్ధగా విన్న మంత్రి సంబంధిత అధికారులతో చర్చించి పరిష్కారానికి చర్యలు తీసుకుంటామని హామీ ఇచ్చారు. ప్రభుత్వ సంక్షేమ పథకాల ఫలాలు ప్రతి అర్థ కుటుంబానికి చేరేలా కృషి చేస్తున్నట్లు తెలిపారు.పర్యటనలో భాగంగా మంత్రి స్థానికంగా ఉన్న టీ సెంటర్ వద్ద కొంతసేపు ఆగి గ్రామస్థులతో మాట్లాడారు. సాధారణ ప్రజల మధ్య కూర్చొని వారి సమస్యలు, అవసరాల, అభిప్రాయాలను తెలుసుకున్నారు. గ్రామాభివృద్ధికి సంబంధించిన

పెత్తైన 18 రాజులకే విషాదం

- కళాశాల భవనం నుంచి దూకిన విద్యార్థిని
- వరకట్న వేధింపుల ఆరోపణలు
- చికిత్స పొందుతూ యువతి మృతి
- కేసు నమోదు చేసి దర్యాప్తు చేస్తున్న పోలీసులు



యాదాద్రి భువనగిరి, సెప్టెంబర్ 19 (మనప్రజాప్రతినిధి) యాదాద్రి భువనగిరి జిల్లాకు చెందిన బీటెక్ విద్యార్థిని పల్లవి మృతి విషాదాన్ని మిగిల్చింది. ఘట్టేనర్ పోలీస్ స్టేషన్ పరిధిలోని కొమ్మూరి ప్రతాప్ రెడ్డి ఇన్స్టిట్యూట్ ఆఫ్ టెక్నాలజీలో బీటెక్ మూడో సంవత్సరం చదువుతున్న పల్లవి కళాశాల భవనం మూడో అంతస్తు నుంచి దూకిన ఘటన తీవ్ర కలకలం రేపింది. చికిత్స పొందుతూ ఆమె మృతి చెందినట్లు పోలీసులు తెలిపారు. మోటాకొందూరు మండలం కాటేపల్లి గ్రామానికి చెందిన ఏనుగు మధుసూదన్ రెడ్డి కుమార్తె పల్లవికి ఈ ఏడాది ఆగస్టు 30న చైతన్యపురి పోలీస్ స్టేషన్లో కానిస్టేబుల్ గా విద్యులు నిర్వహిస్తున్న శ్రీకాంత్ రెడ్డితో వివాహం జరిగినట్లు కుటుంబ సభ్యులు తెలిపారు. వివాహం జరిగిన కొద్ది రోజులకే కుటుంబంలో విభేదాలు తలెత్తినట్లు ఆరోపణలు వినిపిస్తున్నాయి.పల్లవి కుటుంబ సభ్యుల ఆరోపణల ప్రకారం అదనపు వరకట్నం కోసం ఆమెను

యూపీఐ చార్జీలపై బంకుల హెచ్చరిక



- ఎన్పీసీఐ నిర్ణయంపై డీలర్ల ఆందోళన
- రూ. 2,000 పైబడిన చెల్లింపులకు ప్రభావం
- ఎమ్డీఆర్ భారం భరించలేమంటున్న నిర్వాహకులు
- నగదు చెల్లింపులకే పరిమితమవుతామన్న సంకేతం

న్యూఢిల్లీ, సెప్టెంబర్ 19 (మనప్రజాప్రతినిధి) నేషనల్ పేమెంట్స్ కార్పొరేషన్ ఆఫ్ ఇండియా అక్టోబర్ 15 నుంచి అమలు చేయనున్న నూతన మర్చంట్ డిస్కంట్ రేట్ నిబంధనలు

స్వచ్ఛ ఆంధ్రకు అందరి భాగస్వామ్యం అవసరం

- ◆ డోన్ లో స్వర్ణాంధ్ర కార్యక్రమం నిర్వహణ
- ◆ పరిశుభ్రతపై అవగాహన కల్పించిన ఎంపీ
- ◆ మొక్కలు నాటి పచ్చదనానికి ప్రోత్సాహం
- ◆ పర్యావరణ పరిరక్షణపై పిలుపు

డోన్, సెప్టెంబర్ 19 (మనప్రజాప్రతినిధి) డోన్ ప్రభుత్వ డిగ్రీ కళాశాల ఆవరణలో నిర్వహించిన “స్వర్ణాంధ్ర స్వచ్ఛ ఆంధ్ర” కార్యక్రమం ఉత్సాహంగా జరిగింది. ఈ కార్యక్రమంలో ఎంపీ భైరెడ్డి శబరి పాల్గొని పరిశుభ్రమైన సమాజ నిర్మాణంలో ప్రతి ఒక్కరి పాత్ర కీలకమని పేర్కొన్నారు. స్వచ్ఛత, పర్యావరణ పరిరక్షణ, పచ్చదనం పెంపుపై విద్యార్థులు, ప్రజల్లో అవగాహన కల్పించారు. కార్యక్రమంలో భాగంగా పరిసరాల పరిశుభ్రత ప్రోత్సాహంతో ప్రత్యేక అవగాహన కార్యక్రమం నిర్వహించారు. వ్యక్తిగత పరిశుభ్రతతో పాటు సామాజిక పరిశుభ్రత కూడా ఆరోగ్యవంతమైన జీవనానికి అవసరమని వివరించారు. పరిసరాలను పరిశుభ్రంగా ఉంచడం ద్వారా వ్యాధుల వ్యాప్తిని నివారించవచ్చని తెలిపారు.అనంతరం కళాశాల ప్రాంగణంలో మొక్కలు



నాటారు. పర్యావరణ సమతుల్యతను కాపాడడంలో చెట్ల పాత్ర ఎంతో ముఖ్యమని ఎంపీ పేర్కొన్నారు. ప్రతి ఒక్కరూ కనీసం ఒక మొక్కను నాటి దాన్ని సంరక్షించే బాధ్యత తీసుకోవాలని సూచించారు. పచ్చదనం పెరిగితే భవిష్యత్ తరాలకు ఆరోగ్యకరమైన వాతావరణం అందుతుందని తెలిపారు. విద్యార్థులు పర్యావరణ పరిరక్షణ కార్యక్రమాల్లో చురుకుగా పాల్గొనాలని ఎంపీ పిలుపునిచ్చారు. మొక్కలు నాటడమే కాకుండా వాటి సంరక్షణపై కూడా శ్రద్ధ చూపాలని సూచించారు. విద్యా సంస్థలు పర్యావరణ అవగాహనకు కేంద్రాలుగా మారాలని అభిప్రాయపడ్డారు.స్వర్ణాంధ్ర స్వచ్ఛ ఆంధ్ర కార్యక్రమం లక్ష్యం పరిశుభ్రమైన, హరిత రాష్ట్ర నిర్మాణమని పేర్కొన్నారు. ప్రజల భాగస్వామ్యంతోనే ఈ లక్ష్యాలను సాధించవచ్చని తెలిపారు. గ్రామాలు, పట్టణాలు, విద్యాసంస్థలు పరిశుభ్రత కార్యక్రమాల్లో ముందుండాలని సూచించారు. స్వచ్ఛమైన, పచ్చదనంతో కూడిన ఆంధ్రప్రదేశ్ నిర్మాణంలో ప్రతి పౌరుడు భాగస్వామి కావాలని ఎంపీ భైరెడ్డి శబరి పిలుపునిచ్చారు. పర్యావరణ పరిరక్షణ, పరిశుభ్రత, సామాజిక బాధ్యతలను ప్రతి ఒక్కరూ తమ కర్తవ్యంగా భావించాలని సూచించారు. ఈ కార్యక్రమం ద్వారా విద్యార్థులు, యువతలో పర్యావరణ స్పృహ మరింత పెరుగుతుందని ఆశాభావం వ్యక్తం చేశారు.

భూస్థిర కక్షలో ఈఓఎస్-05 విజయం

సాధ్యమవుతుందని నిపుణులు అభిప్రాయపడుతున్నారు. ముఖ్యంగా సంక్షోభ పరిస్థితులు, భద్రతా సవాళ్ల సమయంలో వ్యూహాత్మక సమాచారాన్ని వేగంగా సేకరించేందుకు ఈ ఉపగ్రహం ఉపయోగపడనుంది. సెప్టెంబర్ 4న జీఎస్ఎల్వీ-ఎఫ్17 రాకెట్ ద్వారా ఈఓఎస్-05 ఉపగ్రహాన్ని భూస్థిర కక్షలోకి విజయవంతంగా ప్రవేశపెట్టారు. భూమికి సుమారు 34,900 నుంచి 35,900 కిలోమీటర్ల ఎత్తులో ఉండే ఈ కక్షలో ఉపగ్రహం భూమి భ్రమణ వేగానికి అనుగుణంగా కదులుతుంది. దీంతో ఒకే ప్రాంతాన్ని నిరంతరంగా గమనించే అవకాశం లభిస్తుంది. గతంలో ఉపయోగిస్తున్న దిగువ భూకక్ష్య ఉపగ్రహాల కంటే ఇది భిన్నమైన ప్రయోజనాన్ని అందిస్తుందని శాస్త్రవేత్తలు చెబుతున్నారు.ఈఓఎస్-05 దేశానికి వ్యూహాత్మక సమాచారాన్ని అందించే తొలి ప్రత్యేక ఇమేజింగ్ ఉపగ్రహంగా నిలుస్తుందని ఇస్రో చైర్మన్ వి. నారాయణన్ పేర్కొన్నారు. సరిహద్దు ప్రాంతాలు, సముద్ర జలాలు, కీలక రక్షణ స్థావరాల పరిసరాల్లో జరిగే కదలికలను ఎప్పటికప్పుడు గమనించేందుకు ఈ ఉపగ్రహం ఉపయోగపడనుంది. నిరంతర పరిశీలన ద్వారా భద్రతా వ్యవస్థలకు సమయానుకూల సమాచారం అందే అవకాశాలు పెరుగుతాయని అధికారులు భావిస్తున్నారు. భారత్ ఇప్పటికే పలు నిఘా ఉపగ్రహాలను దిగువ భూకక్ష్యలో నిర్వహిస్తోంది. అవి అత్యంత స్పష్టమైన చిత్రాలను అందించినప్పటికీ ఒక ప్రాంతాన్ని నిరంతరం గమనించే సామర్థ్యం పరిమితంగానే ఉంటుంది. ఉపగ్రహాలు భూమి చుట్టూ వేగంగా తిరుగుతుండటంతో ఒక ప్రాంతం నుంచి మరొక ప్రాంతానికి కదిలిపోతాయి. ఈ నేపథ్యంలో భూస్థిర కక్షలో ఉన్న ఈఓఎస్-05 నిరంతర పర్యవేక్షణకు అనుకూలంగా మారింది. దీనివల్ల గతంలో ఉన్న పరిమితులు గణనీయంగా తగ్గుతున్నాయి. సైనిక మరియు వ్యూహాత్మక అవసరాల దృష్ట్యా ఈ ఉపగ్రహం ప్రాధాన్యం మరింత పెరిగింది. లక్ష్యాలను గుర్తించిన తర్వాత వాటి కదలికలను నిరంతరం గమనించే అవకాశం ఉండటంతో నిర్ణయాలు వేగంగా తీసుకునే పరిస్థితి ఏర్పడుతుంది. భద్రతా సంస్థలకు సమయానుకూల సమాచారం అందించడం ద్వారా సమన్వయం మెరుగుపడే అవకాశం ఉందని విశ్లేషకులు పేర్కొంటున్నారు. ఆధునిక నిఘా వ్యవస్థల్లో నిరంతర సమాచార ప్రవాహం అత్యంత కీలక అంశంగా భావిస్తున్నారు. అంతరిక్ష ఆధారిత నిఘా వ్యవస్థను మరింత బలోపేతం చేసే దిశగా భారత్ ముందుకు సాగుతోంది. 2024లో కేంద్ర భద్రతా వ్యవహారాల కేబినెట్ కమిటీ ఆమోదించిన స్పేస్ బేస్ట్ సర్వైలెన్స్-3 కార్యక్రమం కింద 52 రక్షణ ఉపగ్రహాలను అభివృద్ధి చేయాలని నిర్ణయించారు. వీటిలో 21 ఉపగ్రహాలను ఇస్రో, 31 ఉపగ్రహాలను ప్రైవేటు రంగ సంస్థలు రూపొందించనున్నాయి. ఈ కార్యక్రమం పూర్తయితే దేశ భద్రత, సముద్ర పర్యవేక్షణ, సరిహద్దు నిఘా, వ్యూహాత్మక సమాచార సేకరణ సామర్థ్యాలు మరింత విస్తరించనున్నాయి.



మిడటి పీజీ తరువాయి

యూపీఐ చార్జీలపై బంకుల హెచ్చరిక

దేశవ్యాప్తంగా పెట్రోల్ పంప్ నిర్వాహకుల్లో తీవ్ర ఆందోళనకు కారణమయ్యాయి. కొత్త విధానం ప్రకారం రూ. 2,000 కంటే ఎక్కువ విలువైన ఇంధన యూపీఐ లావాదేవీలపై వ్యాపారుల నుంచి 0.4 శాతం ఎమ్డీఆర్ వసూలు చేయనున్నారు. అయితే రూ. 2,000 లోపు జరిగే లావాదేవీలకు ఎలాంటి చార్జీలు ఉండవని స్పష్టం చేశారు. ఈ నిర్ణయం అనులోకి వస్తే పెట్రోల్ బంకుల నిర్వహణ వ్యయాలు మరింత పెరిగే అవకాశం ఉందని నిర్వాహకులు పేర్కొంటున్నారు. ఈ నిర్ణయంపై ఫెడరేషన్ ఆఫ్ ఆల్ ఇండియా పెట్రోలియం ట్రేడర్స్, ఆల్ ఇండియా పెట్రోలియం డిలర్స్ అసోసియేషన్ తీవ్ర అభ్యంతరం వ్యక్తం చేశాయి. దేశవ్యాప్తంగా లక్షలాది మంది వినియోగదారులు రోజువారీగా యూపీఐ ద్వారా ఇంధన కొనుగోళ్లు చేస్తున్న నేపథ్యంలో కొత్త చార్జీల భారం పూర్తిగా డీలర్లపైనే పడుతుందని ఆయా సంఘాల ప్రతినిధులు తెలిపారు. డిజిటల్ చెల్లింపులను ప్రోత్సహిస్తున్న సమయంలో అదనపు వ్యయాలు విధించడం సరైన చర్య కాదని వారు అభిప్రాయపడ్డారు. పెట్రోల్, డీజిల్ విక్రయాలపై డీలర్లకు లభించే కమిషన్ చాలా పరిమితంగా ఉంటుందని సంఘాలు గుర్తుచేశాయి. వీటరుకు కేవలం రూ. 2.40 నుంచి రూ. 3.40 వరకు మాత్రమే మార్జిన్ లభిస్తోందని, ఇలాంటి పరిస్థితుల్లో ప్రతి పెద్ద యూపీఐ లావాదేవీపై 0.4 శాతం చెల్లించాల్సి వస్తే లాభాలపై తీవ్ర ప్రభావం పడుతుందని వివరించాయి. ముఖ్యంగా భారీ పరిమాణంలో ఇంధనం కొనుగోలు చేసే వినియోగదారుల లావాదేవీల వల్ల అదనపు ఆర్థిక భారం పెరిగే అవకాశం ఉందని పేర్కొన్నాయి. ఇంధనం అత్యవసర అవసరాలకు సంబంధించిన కీలక సరుకుగా పరిగణించబడుతున్నందున పెట్రోల్ బంకులను ఎమ్డీఆర్ పరిధి నుంచి పూర్తిగా మినహాయించాలని డీలర్ల సంఘాలు డిమాండ్ చేస్తున్నాయి.



మిడటి పీజీ తరువాయి

చేస్తున్నాయి. ఇతర అవసరమైన సేవల మాదిరిగానే ఇంధన విక్రయాలను కూడా ప్రత్యేక విభాగంగా పరిగణించి డిజిటల్ చెల్లింపులపై అదనపు భారాన్ని తొలగించాలని కేంద్ర ప్రభుత్వాన్ని కోరుతున్నాయి. లేకపోతే చిన్న వ్యాపారుల ఆర్థిక స్థితి మరింత క్లిష్టంగా మారే ప్రమాదం ఉందని హెచ్చరిస్తున్నాయి.డిజిటల్ చెల్లింపుల విస్తరణలో పెట్రోల్ బంకులు కీలక పాత్ర పోషించాయని నిర్వాహకులు గుర్తుచేస్తున్నారు. నగదు రహిత లావాదేవీలను ప్రోత్సహిస్తూ వినియోగదారులకు సౌకర్యం కల్పించామని, ఇప్పుడు అదే వ్యవస్థ వల్ల తమపై అదనపు భారం మోపడం న్యాయసమ్మతం కాదని అంటున్నారు. డిజిటల్ చెల్లింపులను మరింత ప్రోత్సహించాల్సిన సమయంలో ఈ తరహా చార్జీలు విధించడం వినియోగదారులు మరియు వ్యాపారులిద్దరిపైనా ప్రతికూల ప్రభావం చూపవచ్చని అభిప్రాయపడుతున్నారు. తమ డిమాండ్లను ప్రభుత్వం పరిగణనలోకి తీసుకోకపోతే అక్టోబర్ 15 నుంచి రూ. 2,000 పైబడిన ఇంధన కొనుగోళ్లకు యూపీఐ చెల్లింపులను నిలిపివేసే అవకాశాన్ని పరిశీలిస్తున్నట్లు డీలర్ల సంఘాలు ప్రకటించాయి. అలాంటి పరిస్థితిలో కేవలం నగదు చెల్లింపులను మాత్రమే స్వీకరిస్తామని హెచ్చరించాయి. ఈ అంశంపై కేంద్ర ప్రభుత్వం, ఎన్ఐపీఐఐ త్వరలో స్పష్టత ఇవ్వాలని పెట్రోలియం రంగ ప్రతినిధులు కోరుతున్నారు.

పెళ్లైన 18 రాజులకే విషాదం

శారీరకంగా, మానసికంగా వేధించినట్లు పేర్కొన్నారు. ఈ వేధింపులను తట్టుకోలేక తీవ్ర మనస్తాపానికి గురైన పల్లవి తాను చదువుతున్న కళాశాల భవనం నుంచి దూకినట్లు కుటుంబ సభ్యులు ఆరోపిస్తున్నారు. ఈ ఆరోపణలపై పోలీసులు విచారణ చేపట్టారు. గాయపడిన పల్లవిని తొలుత జీడిమెట్టలోని నీలిమ ఆసుపత్రికి తరలించారు. అనంతరం మెరుగైన చికిత్స కోసం మేడిపల్లిలోని శ్రీకర ఆసుపత్రికి మార్చి వైద్యం అందించారు. అయితే ఆమె ఆరోగ్య పరిస్థితి విషమించడంతో చికిత్స పొందుతూ మృతి చెందినట్లు వైద్యులు తెలిపారు.ఘటనపై పల్లవి తల్లి సంధ్య ఇచ్చిన ఫిర్యాదు మేరకు ఘట్ కేసీసర్ పోలీసులు కేసు నమోదు చేశారు. కుటుంబ సభ్యులు చేసిన ఆరోపణలు, ఘటనకు దారితీసిన పరిస్థితులపై అన్ని కోణాల్లో దర్యాప్తు కొనసాగిస్తున్నట్లు పోలీసులు తెలిపారు. సంబంధిత వ్యక్తుల వాంగ్మూలాలు సేకరిస్తున్నారు. ఈ ఘటన స్థానికంగా తీవ్ర విషాదాన్ని కలిగించింది. యువతి మృతిపై కుటుంబ సభ్యులు, బంధువులు ఆవేదన వ్యక్తం చేస్తున్నారు. కేసుకు సంబంధించిన పూర్తి వివరాలు దర్యాప్తు అనంతరం వెల్లడవుతాయని పోలీసులు పేర్కొన్నారు.



మిడటి పీజీ తరువాయి

నేపాల్కు భారత్ సహాయక చర్యలు

న్యూఢిల్లీ, సెప్టెంబర్ 19 (మనప్రజాప్రతినిధి) నేపాల్‌లో కొనసాగుతున్న విపత్తు సహాయక చర్యల్లో భాగంగా భారత వైమానిక దళం మరో కీలక అడుగు వేసింది. మానవతా సహాయం, విపత్తు ఉపశమన కార్యక్రమాల కింద మరో సీ-130 రవాణా విమానాన్ని కార్యాందుకు పంపించింది. దీంతో నేపాల్‌కు సహాయక సామగ్రి తీసుకెళ్లిన భారత విమానాల సంఖ్య తొమ్మిదికి చేరింది. ఈ విమానం ద్వారా సుమారు 11 టన్నుల ఉపశమన సామగ్రిని నేపాల్‌కు తరలించారు. ప్రకృతి విపత్తుల ప్రభావంతో ఇబ్బందులు ఎదుర్కొంటున్న ప్రజలకు అవసరమైన అత్యవసర వస్తువులు, సహాయక సామగ్రి ఇందులో ఉన్నట్లు అధికారులు తెలిపారు. బాధిత ప్రాంతాలకు వీటిని వేగంగా చేరవేసే చర్యలు కొనసాగుతున్నాయి.విపత్తు సమయంలో తక్షణ సహాయాన్ని అందించేందుకు భారత వైమానిక దళం ప్రత్యేక కార్యవరణను అమలు చేస్తోంది. అవసరమైన సామగ్రిని అత్యంత వేగంగా గమ్యస్థానాలకు చేరవేయడంలో సీ-130 రవాణా విమానాలు కీలక పాత్ర పోషిస్తున్నాయి. కఠిన పరిస్థితుల్లో కూడా సహాయక చర్యలను నిరంతరం కొనసాగిస్తున్నాయి. భారత్ నేపాల్ మధ్య ఉన్న స్నేహపూర్వక సంబంధాలకు అనుగుణంగా ఈ సహాయక చర్యలు కొనసాగుతున్నాయి. పొరుగు దేశం ఎదుర్కొంటున్న క్లిష్ట పరిస్థితుల్లో అవసరమైన మద్దతు అందించడం ద్వారా మానవతా విలువలను భారత్ మరోసారి



మిడటి పీజీ తరువాయి

చాటుతోంది. సహాయక చర్యల్లో పలు కేంద్ర ప్రభుత్వ సంస్థలు సమన్వయంతో పనిచేస్తున్నాయి.విపత్తు ప్రభావిత ప్రాంతాల్లో ప్రజలకు తక్షణ ఉపశమనం అందించేందుకు అవసరమైన సహాయక వస్తువులు, ఆహార సామగ్రి, ఇతర అత్యవసర అవసరాలను దృష్టిలో ఉంచుకుని సహాయం అందిస్తున్నారు. బాధిత ప్రజల పునరావాసం, సహాయక చర్యల వేగవంతానికి ఈ సామగ్రి ఉపయోగపడనుంది. నేపాల్‌లో పరిస్థితులు పూర్తిగా సాధారణ స్థితికి చేరుకునే వరకు అవసరమైన మద్దతు కొనసాగించేందుకు భారత్ సిద్ధంగా ఉందని అధికారులు పేర్కొంటున్నారు. మానవతా సహాయం, విపత్తు నిర్వహణ రంగాల్లో ఇరు దేశాల మధ్య సహకారం మరింత బలపడుతుందని భావిస్తున్నారు. భారత వైమానిక దళం చేపడుతున్న ఈ చర్యలు ప్రాంతీయ సహకారం, స్నేహ సంబంధాలకు నిదర్శనంగా నిలుస్తున్నాయి.

భారత్,బంగ్లాదేశ్ సరిహద్దుపై సమీక్ష

కోల్‌కతా, సెప్టెంబర్ 19 (మనప్రజాప్రతినిధి) భారత్‌బంగ్లాదేశ్ సరిహద్దు భద్రత, సరిహద్దు నిర్వహణ అంశాలపై బోర్డర్ సెక్యూరిటీ ఫోర్స్ డైరెక్టర్ జనరల్ పర్వీన్ కుమార్ సమగ్ర సమీక్ష నిర్వహించారు. సెప్టెంబర్ 17, 18 తేదీల్లో కోల్‌కతాలో జరిగిన రెండు రోజుల సమావేశంలో భారత్‌బంగ్లాదేశ్ సరిహద్దు పరిధిలోని అన్ని బీఎస్ఎఫ్ ప్రంటియర్ల సీనియర్ అధికారులు పాల్గొన్నారు. సరిహద్దు ప్రాంతాల్లో భద్రతను మరింత బలోపేతం చేయడం, పెండింగ్‌లో ఉన్న మౌలిక వసతుల పనులను వేగవంతం చేయడం ప్రధాన అంశాలుగా చర్చించారు. సమావేశంలో పెండింగ్‌లో ఉన్న భూసేకరణ కేసులు, సరిహద్దు కంచె నిర్మాణం, సరిహద్దు దాటే అక్రమ రవాణా వంటి అంశాలపై విస్తృతంగా చర్చించారు. సరిహద్దు భద్రతకు సంబంధించి ఎదురవుతున్న సవాళ్లను అధికారులు డైరెక్టర్ జనరల్ దృష్టికి తీసుకువచ్చారు. వివిధ ప్రాంతాల్లో కొనసాగుతున్న పనుల పురోగతిని సమీక్షిస్తూ వేగవంతమైన చర్యలపై నూచనలు చేశారు.సరిహద్దులో ఇంకా కంచె నిర్మాణం జరగని గుర్తించిన ప్రాంతాల్లో పనులను త్వరితగతిన పూర్తి చేయాలని పర్వీన్ కుమార్ ఆదేశించారు. భద్రతా పరంగా సున్నితమైన ప్రాంతాలకు ప్రత్యేక ప్రాధాన్యం ఇవ్వాలని సూచించారు. సరిహద్దు వెంబడి జరుగుతున్న అక్రమ విలువలు, అక్రమ వలసదారుల నివాసాల అంశాలను కూడా ఆయన ప్రస్తావించారు. ఈ సమస్యల పరిష్కారానికి సమన్వయపూర్వక చర్యలు అవసరమని పేర్కొన్నారు. సరిహద్దు ప్రాంతాల్లో జరుగుతున్న అక్రమ రవాణా, ఇతర అంతర్జాత్య నేరాలను అరికట్టేందుకు బీఎస్ఎఫ్ మరింత సమర్థవంతంగా పనిచేయాలని డైరెక్టర్ జనరల్ సూచించారు. ఈ క్రమంలో ఇతర చట్ట అమలు సంస్థలు, స్థానిక పరిపాలనా యంత్రాంగంతో సమన్వయం పెంపొందించాలని చెప్పారు. సమాచార



మిడటి పీజీ తరువాయి

మార్పిడి, సంయుక్త చర్యలు, నిరంతర పర్యవేక్షణ ద్వారా నేరాలను సమర్థంగా నియంత్రించవచ్చని అభిప్రాయపడ్డారు.మాదకద్రవ్యాల అక్రమ రవాణా దేశ భద్రతకు, సమాజానికి తీవ్రమైన ముప్పుగా మారుతోందని సమావేశంలో ప్రస్తావించారు. ఈ నేపథ్యంలో మాదకద్రవ్యాల సరఫరా మార్గాలను గుర్తించి కట్టడి చేయడంపై ప్రత్యేక దృష్టి సారించాలని సూచించారు. సరిహద్దు ప్రాంతాల నుంచి జరుగుతున్న అక్రమ కార్యకలాపాలపై కఠిన చర్యలు తీసుకోవాలని అధికారులకు ఆదేశించారు. 2029 నాటికి మాదకద్రవ్య రహిత భారతదేశం లక్ష్యంగా కేంద్ర ప్రభుత్వం నిర్దేశించిన దిశగా బీఎస్ఎఫ్ కీలక బాధ్యతను నిర్వహించాల్సి ఉంటుందని పర్వీన్ కుమార్ పేర్కొన్నారు. మాదకద్రవ్యాలు, అక్రమ రవాణా, ఇతర దేశ వ్యతిరేక కార్యకలాపాలకు పాల్పడుతున్న నేర ముతాలను పూర్తిగా నిర్మూల్యం చేయడానికి అంకితభావంతో కూడిన సమన్వయ చర్యలు అవసరమని తెలిపారు. భద్రతా బలగాలు, పరిపాలనా యంత్రాంగం సంయుక్త కృషితో సరిహద్దు భద్రతను మరింత బలోపేతం చేయవచ్చని ఆయన విశ్వాసం వ్యక్తం చేశారు.

ప్రజలతో మమేకమైన మంత్రి పార్లసారథి

అంశాలపై ప్రజలు చేసిన సూచనలను ఆయన ఆసక్తిగా విన్నారు. గ్రామంలో తాగునీరు, రహదారులు, పారిశుధ్యం, సంక్షేమ పథకాల అమలు వంటి అంశాలపై స్థానికులు మంత్రికి వివరించారు. ప్రజలకు అవసరమైన మౌలిక సదుపాయాల కల్పనకు ప్రభుత్వం ప్రభుత్వం కట్టుబడి ఉందని మంత్రి పేర్కొన్నారు. ప్రజల సమస్యలను నేరుగా తెలుసుకోవడం ద్వారా పరిష్కార ప్రక్రియ వేగవంతమవుతుందని తెలిపారు.ప్రభుత్వం ప్రజా పాలనకు అత్యంత ప్రాధాన్యం ఇస్తోందని మంత్రి పేర్కొన్నారు. గ్రామీణ ప్రాంతాల అభివృద్ధి, సాహిత్య సంక్షేమం, ఉపాధి అవకాశాల పెంపు కోసం పలు కార్యక్రమాలు అమలు చేస్తున్నట్లు వివరించారు. ప్రజలతో ప్రత్యక్షంగా మాట్లాడడం ద్వారా వారి అవసరాలను మరింత సమర్థంగా గుర్తించగలుగుతున్నామని చెప్పారు. పర్యటన సందర్భంగా గ్రామస్థులు మంత్రిని కలుసుకుని తమ సమస్యలను వినిపించారు. ప్రజలతో సన్నిహితంగా మెలుగుతూ వారి అభిప్రాయాలను తెలుసుకోవడం వట్ల స్థానికులు సంతోషం వ్యక్తం చేశారు. ప్రజల సమస్యల పరిష్కారానికి ప్రభుత్వం ఎల్లప్పుడూ అందుబాటులో ఉంటుందని మంత్రి కొలుసు పార్థసారథి తెలిపారు.



మిడటి పీజీ తరువాయి

గురువన్నపేట ప్రభుత్వ ప్రాథమిక పాఠశాలలో ఘనంగా టీచర్స్ రెంట్ సమావేశం

మన ప్రజా ప్రతినిధి దినపత్రిక, కొమురవెల్లి, జనగామ నియోజకవర్గం: జనగామ నియోజకవర్గం. కొమురవెల్లి మండలం, గురువన్నపేట ప్రభుత్వ ప్రాథమిక పాఠశాలలో శనివారం టీచర్స్ రెంట్ సమావేశం నిర్వహించారు. ఈ కార్యక్రమానికి గ్రామ సర్పంచ్, హాజరై విద్యార్థుల విద్యాభివృద్ధి, పాఠశాల అభివృద్ధి, తల్లిదండ్రుల భాగస్వామ్యం తదితర అంశాలపై మాట్లాడారు. విద్యార్థుల భవిష్యత్తు కోసం ఉపాధ్యాయులు, తల్లిదండ్రులు సమన్వయంతో పనిచేయాలని సూచించారు. అనంతరం పాఠశాలలో ఏ ఎక్స్ ఎల్. ప్రోగ్రామ్ కు సంబంధించిన కంప్యూటర్లు ప్రారంభించారు. విద్యార్థులకు డిజిటల్ విద్యను అందుబాటులోకి తీసుకురావడం ద్వారా సాంకేతిక పరిజ్ఞానాన్ని పెంపొందించేందుకు ఈ కార్యక్రమం ఉపయోగపడుతుందని తెలిపారు. తదుపరి ప్రీ-ప్రైమరీ పాఠశాల తరగతి గదిలో ఏర్పాటు చేసిన బోధనా సామగ్రిని ప్రారంభించారు. చిన్నారులకు ఆటపాటలతో కూడిన, సులభమైన మరియు ఆసక్తికరమైన బోధన అందించేందుకు బోధనా సామగ్రి ఎంతగానో ఉపయోగపడుతుందని ఉపాధ్యాయులు తెలిపారు. ఈ కార్యక్రమంలో సర్పంచ్ జహంగీర్ గౌడ్ మరియు ఉపసర్పంచ్ సతీష్ తో పాటు చైర్మన్ సరిత, ప్రధానోపాధ్యాయులు శ్రీకాంత్, ఉపాధ్యాయులు, గిరిబాబు, అర్పిత, రజిత, మౌనిక, హేమలత మరియు తల్లిదండ్రులు, పాఠశాల సిబ్బంది పాల్గొన్నారు. పాఠశాల అభివృద్ధికి తమ సహకారం ఎల్లప్పుడూ ఉంటుందని సర్పంచ్ తెలిపారు.



ప్రభుత్వ బడుల్లోనే నాణ్యమైన విద్య

విద్యార్థుల భవిష్యత్తుకు తల్లిదండ్రుల సహకారం అవసరం

దోమ, ప్రజా ప్రతినిధి, (సెప్టెంబర్ 19): ప్రభుత్వ బడుల్లోనే నాణ్యమైన విద్య అందుతుందని, విద్యార్థుల భవిష్యత్తుకు తల్లిదండ్రుల సహకారం అవసరమని జిల్లా పరిషత్ ఉన్నత పాఠశాల ప్రధానాచార్యులు అంజనేయులు అన్నారు. దోమ మండల కేంద్రంలోని జిల్లా పరిషత్ ఉన్నత పాఠశాలలో శనివారం విద్యార్థుల తల్లిదండ్రులతో సమావేశం నిర్వహించారు. ఈ సందర్భంగా అంజనేయులు గౌడ్ మాట్లాడుతూ విద్యార్థుల భవిష్యత్తుకు తల్లిదండ్రుల సహకారం ఎంతో అవసరం అని, ప్రతి ఒక్కరు ఉపాధ్యాయులకు సహకరించి విద్యార్థుల యొక్క పురోగతికి కృషి చేయాలన్నారు. ప్రభుత్వ బడుల్లో నాణ్యమైన విద్యతో పాటు మధ్యాహ్న భోజనం, అల్పహారం కూడా అందించడం జరుగుతుందన్నారు. ప్రభుత్వ బడుల్లో చదువుతో పాటుగా క్రీడలకు, విద్యార్థుల్లో దాగి ఉన్న ప్రతిభను గుర్తించి ప్రోత్సహించడం జరుగుతుందన్నారు. ప్రభుత్వ బడుల బలోపేతానికి దాతలు సహకారం అందించాలని కోరారు. విద్యార్థుల పురోగతిని తల్లిదండ్రులు ఎప్పటికప్పుడు గమనిస్తూ తగిన సలహాలు సూచనలు అందించాలని కోరారు. సమావేశంలో భాగంగా పలు విషయాల పట్ల చర్చించారు. కార్యక్రమంలో భాగంగా తల్లిదండ్రులకు బాల్య వివాహాలు, డ్రగ్స్ వాడకం, పాక్స్ చట్టం తదితర అంశాల పట్ల అవగాహన కల్పించారు. ఈ కార్యక్రమంలో పాఠశాల ఉపాధ్యాయులు, తల్లిదండ్రులు, తదితరులు పాల్గొన్నారు.



విగాయేకుని ఘనంగా సమర్పించే

మన ప్రజా ప్రతినిధి దినపత్రిక, సిద్దిపేట జిల్లా అక్కర్పేట్ భూంపల్లి మండల కేంద్రంలోని నగరం గ్రామంలో ఆరెకటిక మండల అధ్యక్షుడు గజబింకర్ అశోక్ వినియోకుని ఘనంగా నిమగ్నం చేశారు ఈ కార్యక్రమంలో భాగంగా ఉపాధ్యక్షులు బాబూలాల్ , సలహాదారుడు ఈశ్వర్, రాజేష్, స్వామి, కే రాజేష్, తదితరులు పాల్గొన్నారు



సిద్దిపేట పట్టణంలో గణనాథుని దర్శించుకుంటూ ప్రజలతో మమేకమైన వంగ రాజేశ్వర్ రెడ్డి

మన ప్రజా ప్రతినిధి తెలుగు దినపత్రిక సెప్టెంబర్ 19 సిద్దిపేట: సిద్దిపేట పట్టణంలో వినాయక నవరాత్రి ఉత్సవాలు భక్తిశ్రద్ధలతో కొనసాగుతున్న వేళ. శనివారం వంగ రాజేశ్వర్ రెడ్డి ఒకే రోజు ఏకంగా 33 వినాయక మండపాలను దర్శించుకుని ప్రత్యేక పూజలు నిర్వహించారు. భరత్ నగర్, ఇందిరమ్మ కాలనీ, ధోబిగిరి, లింగారెడ్డిపల్లి, ననరపుర, వెంకటేశ్వర గుడి పరిసర ప్రాంతాలతో పాటు పట్టణంలోని పలు కాలనీల్లో ఏర్పాటు చేసిన వినాయక మండపాలను సందర్శించిన వంగ రాజేశ్వర్ రెడ్డి ప్రతి మండపం వద్ద వినాయక ఉత్సవ కమిటీ సభ్యులు, యువత, మహిళలు, కాలనీవాసులు, పెద్దలు పున స్వాగతం పలికారు. మండపాల వద్దకు చేరుకున్న వంగ రాజేశ్వర్ రెడ్డి చూసేందుకు యువత, మహిళలు, ప్రజలు పెద్ద సంఖ్యలో తరలివచ్చారు. ఉత్సవ కమిటీ సభ్యులతో ఆత్మీయంగా ముచ్చటిస్తూ, వారి సమస్యలు అడిగి తెలుసుకుంటూ.. యువతతో కలిసి ఉత్సవాల్లో ఉత్సాహంగా పాల్గొన్నారు. ప్రజల మధ్య ఉండటం.. ప్రజలతో కలిసి పండుగలు జరుపుకోవడం.. ప్రజల ఆప్యాయతను పొందడం.. ఇదే వంగ రాజేశ్వర్ రెడ్డి ప్రజా బంధానికి నిదర్శనమని పలువురు పేర్కొన్నారు. వినాయకుడి ఆశీస్సులతో సిద్దిపేట నియోజకవర్గ ప్రజలందరూ సుఖసంతోషాలతో, ఆయురారోగ్యాలతో ఉండాలని వంగ రాజేశ్వర్ రెడ్డి ఆకాంక్షించారు. ఒకే రోజు 33 మండపాలు.. అడుగడుగునా ప్రజల ఆత్మీయత.. యువతలో ఉత్సాహం.. మహిళల్లో అభిమానం.. సిద్దిపేట పట్టణంలో వంగ రాజేశ్వర్ రెడ్డి పర్యటనకు విశేష స్పందన లభించింది.



చేర్యాల మండల వార్డు మెంబర్ల ఫోరం అధ్యక్షులుగా జూపల్లి కార్తీక్ రెడ్డి

మన ప్రజా ప్రతినిధి దినపత్రిక, చేర్యాల, జనగామ నియోజకవర్గం: జనగామ నియోజకవర్గం. చేర్యాల మండల వార్డు మెంబర్ల ఫోరం అధ్యక్షుల ఎన్నిక జిల్లా అధ్యక్షులు ముక్త అనిల్ ఆధ్వర్యంలో జరిగినది. ఈ ఎన్నికలో వార్డు మెంబర్ల సంఘం మండల అధ్యక్షులుగా ఆకునూర్ గ్రామానికి చెందిన ఐదవ వార్డు సభ్యులు జూపల్లి కార్తీక్ రెడ్డి, జిల్లా వార్డు మెంబర్ల సంఘం ఉపాధ్యక్షులుగా అందే లక్ష్మి, జిల్లా వార్డు మెంబర్ల ప్రధాన కార్యదర్శి బండారి సతీష్, ఉపాధ్యక్షులు కొలిపాక మధు, కొమిర భవాని ఎన్నికైనారు. ఈ సందర్భంగా ఎన్నికైన మండల అధ్యక్షులు జూపల్లి కార్తీక్ రెడ్డి మాట్లాడుతూ మండలంలోని అన్ని గ్రామాలలో వార్డు సభ్యులకు అందుబాటులో ఉంటానని, వార్డ్ మెంబర్లకు ఏ సమస్య వచ్చినా ముందుండి పోరాడుతానని తెలిపారు.



నామకరణ వేడుకకు హాజరైన జనగామ ఎమ్మెల్యే పల్లె

మన ప్రజా ప్రతినిధి దినపత్రిక, చేర్యాల, జనగామ నియోజకవర్గం: జనగామ నియోజకవర్గం. చేర్యాల మండలం, మంచనకోట గ్రామానికి చెందిన కాంగ్రెస్ పార్టీ సీనియర్ నాయకులు ఆది శ్రీనివాస్, మనవడి ఇరవై ఒకటవ రోజు వేడుకలు మరియు నామకరణ కార్యక్రమం హైదరాబాద్ బోడుప్పల్ లోని ఎస్ ఆర్.కళ్యాణ మండపంలో నిర్వహించారు. ఈ కార్యక్రమానికి జనగామ ఎమ్మెల్యే పల్లె రాజేశ్వర్ రెడ్డి, హాజరై చిన్నారిని ఆశీర్వదించి, కుటుంబ సభ్యులకు శుభాకాంక్షలు తెలిపారు.



మంచనకోట గ్రామంలో ప్రీ ప్రైమరీ క్లాస్ ప్రారంభోత్సవం

మన ప్రజా ప్రతినిధి దినపత్రిక, చేర్యాల, జనగామ నియోజకవర్గం: జనగామ నియోజకవర్గం. చేర్యాల మండలం, మంచనకోట గ్రామంలో సూతనంగా ఏర్పాటు చేసిన ప్రీ ప్రైమరీ క్లాస్ ప్రారంభోత్సవం చేయడం జరిగినది. ఈ కార్యక్రమానికి ముఖ్య అతిథులుగా మండల విద్యాకాఖ అధికారి బి. నరేందర్, గ్రామ ప్రథమ పౌరులు సర్పంచ్ గొర్రె శ్రీనివాస్, పాఠశాల ప్రధానోపాధ్యాయులు జి.జ్యోతి, హై స్కూల్ హెచ్.ఎం.జ్యోతి, ఉపాధ్యాయులు వెంకటేశ్, మల్లికార్జున్, రజిత, ఉపారాణి, పూజ, కవిత, గ్రామస్థులు, విద్యాభిమానులు, విద్యార్థుల తల్లిదండ్రులు, పాల్గొనడం జరిగినది. ఈ సందర్భంగా మంచనకోట గ్రామంలోని నాలుగు సంవత్సరాల నిండిన బాల, బాలికలు యాకేజీ ప్రీ ప్రైమరీ తరగతిలో చేర్పించాలని దీనికి ప్రజలందరూ సహకరించాలని ఎంకాట పేర్కొన్నారు. ఈ సందర్భంగా సర్పంచ్ శ్రీనివాస్ మాట్లాడుతూ గ్రామంలోని విద్యార్థులందరూ గ్రామం దాటిపోకుండా ప్రభుత్వ సాంక్షన్ చేసిన ప్రీ ప్రైమరీ లోనే అధ్యిషన్లు తీసుకునే విధంగా తమ వంతు సహాయ సహకారాలు అందిస్తామని పేర్కొన్నారు



కడవేరుగు గ్రామంలో సీసీ కెమెరాలను ప్రారంభించిన అడిషనల్ డీసీపీ కుశాలర్...

-నేరాల నియంత్రణే లక్ష్యం..

-కడవెరుగులో పద్మనాబుగు సీసీ కెమెరాల ఏర్పాటు.

-ప్రతి గ్రామంలో సీసీ కెమెరాలు ఏర్పాటు చేయాలి: అడిషనల్

మన ప్రజా ప్రతినిధి దినపత్రిక, చేర్యాల, జనగామ నియోజకవర్గం: జనగామ నియోజకవర్గం. చేర్యాల మండలం, కడవెరుగు గ్రామంలో గ్రామ భద్రతను మరింత బలోపేతం చేసే దిశగా సూతనంగా ఏర్పాటు చేసిన పద్మనాబుగు సీసీ కెమెరాలను శుక్రవారం ఘనంగా ప్రారంభించారు. ఈ కార్యక్రమానికి ముఖ్య అతిథులుగా సిద్దిపేట జిల్లా అడిషనల్ డీసీపీ కుశాలర్, చేర్యాల సీబి రమేష్, ఎమ్మెల్యే అపూర్వ రెడ్డి, గ్రామ సర్పంచ్ తాళ్లపల్లి రమేష్ హాజరై సీసీ కెమెరాలను ప్రారంభించారు. ఈ సందర్భంగా అడిషనల్ డీసీపీ కుశాలర్, మాట్లాడుతూ, నేటి పరిస్థితుల్లో పాత్రులు, దొంగతనాలు, అసమానస్వర పృక్తుల కడలికలను గుర్తించడంలో సీసీ కెమెరాలు అత్యంత కీలక పాత్ర పోషిస్తున్నాయని అన్నారు. సీసీ కెమెరాల ఏర్పాటు ద్వారా నేరాలను అరికట్టడంతో పాటు నేరస్థులను వేగంగా గుర్తించి చట్టపరమైన చర్యలు తీసుకోవడం సులభమవుతుందని తెలిపారు. గ్రామ భద్రత ప్రతి ఒక్కరి బాధ్యత అని పేర్కొంటూ, ప్రతి గ్రామం ప్రజల సహకారంతో సీసీ కెమెరాలు ఏర్పాటు చేసుకుని భద్రతా వ్యవస్థను బలోపేతం చేయాలని సూచించారు. కడవెరుగు గ్రామస్థులు స్వచ్ఛందంగా ముందుకొచ్చి సీసీ కెమెరాలు ఏర్పాటు చేయడం అభినందనీయమని పోలీసు అధికారులు ప్రశంసించారు. అలాగే సీసీ కెమెరాలకు విరాళాలు అందించిన దాతలు తాళ్లపల్లి నర్సయ్య, పొన్నం దాసు, కోడూరి సత్యనారాయణ, లను అడిషనల్ డీసీపీ కుశాలర్ సన్మానించారు. ఈ కార్యక్రమంలో, ఉపసర్పంచ్ జంగ సురేందర్, గ్రామ సెక్రటరీ రాజు, వార్డు మెంబర్లు, గ్రామపంచాయతీ సీబ్బంది, అంగన్వాడీ సిబ్బంది, ఆశ వర్కర్స్, మహిళా సంఘాల సీఏ లు గ్రామ పెద్దలు, యువకులు, ప్రజాప్రతినిధులు, పోలీసు సిబ్బంది, గ్రామస్థులు పెద్ద సంఖ్యలో పాల్గొన్నారు. గ్రామంలో సీసీ కెమెరాల ఏర్పాటు పట్ల గ్రామస్థులు హర్షం వ్యక్తం చేస్తూ, ఇది గ్రామంలో శాంతిభద్రతల పరిరక్షణకు ఉపయోగపడుతుందని అభిప్రాయపడ్డారు.



విద్యార్థులకు న్యాయ సేవలపై అవగాహన సదస్సు

మన ప్రజా ప్రతినిధి దినపత్రిక, చేర్యాల, జనగామ నియోజకవర్గం: జనగామ నియోజకవర్గం. జిల్లా న్యాయ సేవా సంస్థ, జనగామ వారి ఆధ్వర్యంలో శనివారం రోజున బచ్చన్నపేట మండలంలోని తుమ్మబాల హైస్కూల్ మరియు వాణి హైస్కూల్ విద్యార్థులకు న్యాయ సేవల మరియు చట్టాలపై అవగాహన సదస్సు నిర్వహించారు. ఈ కార్యక్రమానికి ముఖ్య అతిథిగా అడిషనల్ జూనియర్ సివిల్ జడ్జి సందీప, హాజరై విద్యార్థులకు న్యాయస్థానాల విధులు, న్యాయవాదుల పాత్ర, న్యాయ సేవలు, నేరాలు, నేరాల నియంత్రణ,



విద్యార్థుల హక్కులు మరియు బాధ్యతలు తదితర అంశాలపై అవగాహన కల్పించారు. అవసరమైన సందర్భాల్లో ఉచిత న్యాయ సేవలను ఎలా పొందవచ్చో కూడా వివరించారు. ఈ సందర్భంగా విద్యార్థులు చట్టాలను గౌరవించి, నేరాలకు దూరంగా ఉంటూ, సమాజంలో బాధ్యతాయుతమైన పౌరులుగా ఎదగాలని సూచించారు. విద్యార్థుల సందేహాలను నివృత్తి చేస్తూ చట్టపరమైన అంశాలను సులభమైన రీతిలో వివరించారు. ఈ కార్యక్రమంలో ఆయా పాఠశాలల ప్రిన్సిపాల్స్, ఫాదర్ బాలారెడ్డి, సుమ, ఉపాధ్యాయులు, బచ్చన్నపేట ఎస్ఐబి శ్రీకాంత్, పోలీస్ సిబ్బంది మరియు సుమారు ఐదు వందల మంది విద్యార్థులు పాల్గొన్నారు.

ఎన్టీ కళాశాలలో యువ టూరిజం క్లబ్ ఆధ్వర్యంలో హరిటేజ్ వాక్స్ కాంపిటీషన్

మన ప్రజా ప్రతినిధి దినపత్రిక సెప్టెంబర్ 19:మిర్యాలగూడ నాగార్జున ప్రభుత్వ కళాశాల అటానమస్ కళాశాల ప్రిన్సిపాల్ ప్రొఫెసర్ సముద్రాల ఉపేందర్ అధ్యక్షతన చారిత్రక పర్యాటక రంగంపై యువకులలో ప్రజలలో చైతన్యం తీసుకురావడానికి కళాశాల స్థాయిలో వివిధ రకాల పోటీలు నిర్వహించడం జరిగింది. ముఖ్యంగా చారిత్రక పర్యాటక సాంస్కృతిక రంగాన్ని ప్రోత్సహిస్తూ 2047 నాటికి ఏకస్థి భారత్, డైజింగ్ తెలంగాణగా అభివృద్ధి చెందాలని ప్రజలలో చైతన్యం తీసుకురావడానికి హరిటేజ్ వాక్స్ పాటల పోటీలు డాన్స్ ఆర్ట్ మరియు క్రాఫ్ట్స్ రీల్స్ షార్ట్ ఫిల్మ్స్ విభాగాలలో పోటీలు నిర్వహించడం జరిగినది. కళాశాల ప్రిన్సిపాల్ ప్రొఫెసర్ ఉపేందర్ మాట్లాడుతూ పర్యాటక రంగాన్ని దేశ అభివృద్ధిలో భాగం చేయడానికి తమ కళాశాల విద్యార్థులు, కోఆర్డినేటర్ మరియు సభ్యులు తమ వంతు కృషి చేయాలని అన్నారు.కళాశాలలో ప్రతిభ చూపించిన విద్యార్థులను జిల్లా స్థాయికి పోటీలకు ఎంపిక చేయడం జరుగుతుందని అన్నారు.చాయా సోమేశ్వరాలయం ముందు,క్లాక్ టవర్,చర్చి లతీఫ్ సాహెబ్ గుట్ట దగ్గర హరిటేజ్ వాక్స్ చెయ్యడం జరిగినది.ఈ కార్యక్రమంలో నల్గొండ టూరిజం ఇంచార్జ్ మహమ్మద్ అక్బర్ అలీ పాల్గొనడంతోపాటు వారు మాట్లాడుతూ నల్గొండ జిల్లా మొత్తం మీద సుమారుగా 40 పర్యాటక ప్రాంతాలు ఉన్నాయని ఇంకా గుర్తించవలసినటువంటి ప్రాంతాలు చాలా ఉన్నాయని అన్నారు.టూరిజం పట్ల ఎన్టీ కళాశాల విద్యార్థులు చూపిస్తున్న ఆసక్తిని అభినందించారు.ఈ కార్యక్రమంలో యువ టూరిజం క్లబ్ కోఆర్డినేటర్ నర్సింగ్ కోటయ్య ,బాటసీ లెక్చరర్ కృష్ణ చరిత్ర ఉపన్యాసకులు డాక్టర్ ఎన్ కే హబీబ్ కె శివరాణి శిరీష యువ టూరిజం క్లబ్ సభ్యులు విద్యార్థిని విద్యార్థులు పాల్గొన్నారు



విద్యార్థుల ప్రగతిపై తల్లిదండ్రులుఉపాధ్యాయుల చర్చ, డిజిటల్ విద్యా సౌకర్యాలపై తల్లిదండ్రుల హర్షం

నేరేడుచర్ల /(మన ప్రజా ప్రతినిధి దినపత్రిక)పిఎంశ్రీ జిల్లా పరిషత్ ఉన్నత పాఠశాల నేరేడుచర్ల నందు విద్యార్థుల అభ్యసనాసామర్థ్యాలు,హాజరు,పాఠశాల అభివృద్ధి తదితర అంశాలలో తల్లిదండ్రులు ఉపాధ్యాయులు సమన్వయంతో పనిచేయాలని ప్రధానోపాధ్యాయులు బట్ల మధు కోరారు పాఠశాలలో నిర్వహించిన తల్లిదండ్రులుఉపాధ్యాయుల సమావేశానికి అధిక సంఖ్యలో తల్లిదండ్రులు హాజరయ్యారు.విద్యార్థులు క్రమం తప్పకుండా పాఠశాలకు హాజరయ్యేలా తల్లిదండ్రులు శ్రద్ధ చూపాలని,ఇంటి వద్ద పిల్లల చదువును ప్రవర్తనలను నిరంతరం పరిశీలించాలని కోరారు.పాఠశాలలో డిజిటల్ బోధనా సౌకర్యాలు, కంప్యూటర్ విద్య, సైన్స్ ప్రయోగాల వినియోగం క్రిడలలో ప్రతిభ తల్లిదండ్రులకు వివరించారు పాఠశాలలో ఆధునిక విద్యా సౌకర్యాలు కల్పిస్తూ విద్యను బలోపేతం చేసేందుకు ప్రభుత్వాలు చేపడుతున్న పలు కార్యక్రమాలను వివరించారు ప్రస్తుత తరుణంలో తల్లిదండ్రుల పాత్ర కీలకంగా మారిందని తగిన సమయం వెచ్చించి తల్లిదండ్రులు విద్యార్థుల విద్యాభివృద్ధికి తమతో పాటు కృషి చేయాలని కోరారు తల్లిదండ్రులు ఉత్సాహంగా చర్చలో పాల్గొన్నారు ఉపాధ్యాయులు సిబ్బంది పాల్గొన్నారు



కొనాయిపల్లిలో ఘనంగా వినాయకుడి నిమజ్జనం

దొల్తబాద్, సెప్టెంబర్ 19 (మన ప్రజా ప్రతినిధి):సిద్దిపేట జిల్లా దొల్తబాద్ మండల పరిధిలోని కోనాయిపల్లి గ్రామంలో పటేల్స్ యాత్ ఆధ్వర్యంలో పదేళ్లు పూర్తి చేసుకున్న సందర్భంగా ఏర్పాటు చేసిన వినాయకుడి నిమజ్జన కార్యక్రమాన్ని ఘనంగా నిర్వహించారు. వినాయక చవితి ఉత్సవాలను పురస్కరించుకుని ప్రత్యేకంగా ఏర్పాటు చేసిన గణనాథుడికి భక్తిశ్రద్ధలతో పూజలు నిర్వహించిన అనంతరం గ్రామంలో భారీ ఊరేగింపు చేపట్టారు.దప్పు చప్పుళ్లు, నృత్యాలతో యువత నందడి చేస్తూ గణనాథుడికి ఘనంగా వీడ్కోలు పలికారు. గ్రామంలోని వీధుల్లో ఉత్సవ వాతావరణం నెలకొనగా, పెద్ద సంఖ్యలో గ్రామస్థులు నిమజ్జన కార్యక్రమంలో పాల్గొన్నారు. పదేళ్లుగా వినాయక ఉత్సవాలను నిర్వహిస్తూ వస్తున్న పటేల్స్ యాత్ సభ్యులను గ్రామస్థులు అభినందించారు.ఈ కార్యక్రమంలో రంజిత్, రాకేష్, రవి, ఆంజనేయులు, నవీన్, అరవింద్, సందీప్, అభిలాష్, వినయ్, శివప్రసాద్, సృజన్, రాజేష్ తదితరులు యువకులతో పాటు గ్రామ ప్రజలు పెద్ద ఎత్తున పాల్గొన్నారు.



మధ్యాహ్న భోజన ప్రక్రియను క్షేత్రస్థాయిలో పరిశీలించిన కలెక్టర్

మన ప్రజాప్రతిని కొండపాక :మండలంలోని మహాత్మా జ్యోతి బాపూలే తెలంగాణ టీసీ బాలుర గురుకుల పాఠశాల,జూనియర్ కళాశాలను శనివారం రోజు జిల్లా కలెక్టర్ కె. హైమావతి ఆకస్మికంగా సందర్శించి మధ్యాహ్న భోజన ప్రక్రియను క్షేత్రస్థాయిలో పరిశీలించారు.ఈ సందర్భంగా జిల్లా కలెక్టర్ అన్నం, తెండకాయ డ్రై, పప్పు, సాంబారు, పెరుగు గుడ్డులను పరిశీలించారు. వంటశాల, ఆహార పదార్థాల నాణ్యత, పరిశుభ్రత, భోజనం తయారీ విధానం తదితర అంశాలను పరిశీలించి సంబంధిత సిబ్బందిని వివరాలు అడిగి తెలుసుకున్నారు. నాణ్యత బాగుందని రోజు ఇలాగే చేయాలని వంట సిబ్బందిని ఆదేశించారు.స్కౌర్ రూమ్ లో వంట సరుకులను తనిఖీ చేస్తూ నాణ్యమైన సరుకులనే మాత్రమే వాడాలని, సరుకుల పంటిబీ విద్యార్థుల మిన్ కమిటీ సమక్షంలో వంట సిబ్బంది కి అందించాలని ఆదేశించారు.విద్యార్థులకు నాణ్యమైన, రుచికరమైన,పరిశుభ్రమైన ఆహారం అందేలా చర్యలు తీసుకోవాలని అధికారులను ఆదేశించారు. పాఠశాల పరిసరాలు, వంటశాల, విద్యార్థులను సౌకర్యాలపై ప్రత్యేక శ్రద్ధ వహించాలని సూచించారు.విద్యార్థులకు ఆరోగ్యం, విద్యాభివృద్ధి, సంక్షేమానికి ప్రభుత్వం కల్పిస్తున్న సదుపాయాలను సమర్థవంతంగా అందించేందుకు అధికారులు, సిబ్బంది బాధ్యతాయుతంగా పనిచేయాలని పేర్కొన్నారు.అన్ని గురుకులాల్లో వంటగది, డ్రైనింగ్ హాల్ పరిసరాలు ఎల్లప్పుడూ శుభ్రంగా ఉంచుకోవాలని, విద్యార్థులకు కామన్ డైట్ మెను ప్రకారం భోజనం పెట్టాలని జిల్లా కలెక్టర్ కె. హైమావతి సంబంధిత అధికారులను ఆదేశించారు.



70వ స్కూల్ గేమ్స్ ఫెడరేషన్ ఆఫ్ ఇండియా ముగింపు కార్యక్రమంలో పాల్గొన్న

ఎమ్మెల్యే బత్తుల లక్ష్మారెడ్డి బి ఎల్ ఆర్

మన ప్రజా ప్రతినిధి దినపత్రిక మిర్యాలగూడ సెప్టెంబర్ 19:మిర్యాలగూడ మండలం తుంగపాడు జడ్.పి.హెచ్.ఎస్ పాఠశాలలో నిర్వహించిన70వ స్కూల్ గేమ్స్ ఫెడరేషన్ ఆఫ్ ఇండియా ఎన్ జి ఎఫ్ ఐ మిర్యాలగూడ నియోజకవర్గం స్థాయి క్రీడా పోటీల ముగింపు కార్యక్రమానికి మిర్యాలగూడ శాసనసభ్యులు బత్తుల లక్ష్మారెడ్డి బి ఎల్ ఆర్ ముఖ్య అతిథిగా హాజరయ్యారు ఈ సందర్భంగా క్రీడల్లో ప్రతిభ కనబరిచిన విద్యార్థులను అభినందించారు వివిధ క్రీడా విభాగాల్లో విజయం సాధించిన లివిజేతలకు బహుమతులు పతకాలు అందజేసి శుభాకాంక్షలు తెలిపారు విద్యార్థులు చదువుతో పాటు క్రీడల్లోనూ ప్రతిభ కనబరిచి ఉన్నత స్థాయికి ఎదగాలని ఎమ్మెల్యే ఆకాంక్షించారుక్రీడలు విద్యార్థుల్లో క్రమశిక్షణ పట్టుదల నాయకత్వ లక్షణాలు ఆత్మవిశ్వాసాన్ని పెంపొందిస్తాయని పేర్కొన్నారు గ్రామీణ ప్రాంతాల్లోని విద్యార్థుల్లో దాగి ఉన్న క్రీడా ప్రతిభను వెలికితీసేందుకు ఇలాంటి క్రీడా పోటీలు ఎంతగానో దోహదపడతాయని తెలిపారు విజేతలతో పాటు పోటీల్లో పాల్గొన్న ప్రతి విద్యార్థిని అభినందిస్తూ భవిష్యత్తులో మరిన్ని విజయాలు సాధించాలని ఆకాంక్షించారుఈ కార్యక్రమంలో ఉపాధ్యాయులు క్రీడా నిర్వాహకులు విద్యార్థులు తల్లిదండ్రులు స్థానిక ప్రజాప్రతినిధులు కాంగ్రెస్ పార్టీ నాయకులు తదితరులు పాల్గొన్నారు



భూదండ్రాలు భూమి కబ్జాలకు కెరాఫ్ గా మారిన బిఆరెస్ కాంగ్రెస్ సిద్దిపేట పట్టణ అధ్యక్షుడు అత్తు ఇమామ్

మన ప్రజా ప్రతినిధి తెలుగు దినపత్రిక సెప్టెంబర్ 19 సిద్దిపేట: బి ఆర్ ఎస్ 10 సంవత్సరాలు అధికారాన్ని దుర్వినియోగం చేశారు.ముఖ్యమంత్రి రేవంత్ రెడ్డి సర్వే చేయమనడంతో బిఆరెస్ నాయకులకు దడ వుడుతుంది. త్వరలోనే కబ్జా చేసిన వివరాలు బయటకు వస్తాయి. సిద్దిపేటలో ఎక్కడా చూసిన భూ కబ్జాలు కనిపిస్తున్నాయి. సర్వే నంబర్ 1340. 967 లో బిఆరెస్ నాయకులు కబ్జాలు చేశారు.అన్ని ఆధారాలు ఇస్తే అధికారులు వెంటనే దర్యాప్తు చేయాలి. పాం ఆయిల్ ఫ్యాక్టరీకి ఇచ్చిన భూమిని కబ్జా చేశారు. ప్రభుత్వ భూములను రక్షించాల్సిన ఎమ్మార్వో అధికారులు ఏమెల్లప్పుడూ హరిష్ రావు చెప్పు చేతల్లో పనిచేస్తున్నారు.సిద్దిపేటలో జరిగిన భూమి కబ్జాలపై మంత్రి వివేక్. మంత్రి పొంగులేటి శ్రీనివాసరెడ్డి గారికి పిర్వారు చేస్తా. హైద్రా లాగే సిద్దిపేటలో సిద్రా ఏర్పాటు చేయస్తా. కబ్జాలు చేసిన బిఆరెస్ నాయకులు కొందం సంవత్ రెడ్డి కడవెరుగు రాజనర్సు అనుచరులు అందరి అవినీతి లెక్కలు తెలుస్తాం. ఇప్పటికైనా బిఆరెస్ నాయకులు కబ్జా చేసిన భూమిని ప్రభుత్వానికి ఇచ్చేయాలి. సిద్దిపేట కాంగ్రెస్ పార్టీ పట్టణం అధ్యక్షుడు అత్తు ఇమామ్ చెప్పారు10 సంవత్సరాలు ప్రజలు కెసిఆర్ కు అధికారం ఇస్తే అధికారం అడ్డం పెట్టుకుని సిద్దిపేట నాయకులు అధికారాన్ని దుర్వినియోగం చేసుకుంటూ పాల్కుడి భూదండ్రాలు భూమి కబ్జాలు చేసి సిద్దిపేటలో భూమి దండ్రాలకు కెరాఫ్ గా బిఆరెస్ మారిపోయింది అని సిద్దిపేట కాంగ్రెస్ పార్టీ పట్టణం అధ్యక్షుడు అత్తు ఇమామ్ అన్నారు. సిద్దిపేటలో ఏర్పాటు చేసిన విలేకరుల సమావేశంలో సిద్దిపేట కాంగ్రెస్ పార్టీ పట్టణం అధ్యక్షుడు అత్తు ఇమామ్ మాట్లాడుతూ 22వ పై బిఆరెస్ నాయకులు అనవసరంగా విమర్శలు రాద్ధాంతం అబద్ధాలు చెప్పు గ్లోబల్ ప్రచారం చేస్తున్నారు అని వారు చేస్తున్న మాటలతోనే కెసిఆర్ భూ కబ్జాలు ఎలా చేశారో ముఖ్యమంత్రి రేవంత్ రెడ్డి గారికి తెలిసింది అని అన్నారు. దొంగలే దొంగ దొంగ అని అరిచినట్లుగా చేయడంతోనే కెసిఆర్ హరిష్ రావు చేసిన కబ్జాలు బయటపడ్డాయి అని అన్నారు. ముఖ్యమంత్రి రేవంత్ రెడ్డి సర్వే చేయమనడంతో బిఆరెస్ నాయకులకు దడ వుడుతుంది అని అన్నారు. ఎర్రపల్లి రంగనాయక సాగరంలో కెసిఆర్ హరిష్ రావు చేసిన కబ్జా వివరాలు త్వరలోనే బయటకు వస్తాయి అని అన్నారు. ఎర్రపల్లి రంగనాయక సాగరం లో కబ్జాలు కాకుండా సిద్దిపేటలో ఎక్కడా చూసిన భూ కబ్జాలు కనిపిస్తున్నాయి అని అన్నారు. సీరియల్ నంబర్ 1340. 967 లో బిఆరెస్ నాయకులు కబ్జాలు చేశారు అని అన్నారు. అన్ని ఆధారాలు అధికారులకు ఇస్తా అని ఆధారాలు చూసి అధికారులు వెంటనే దర్యాప్తు చేయాలి అని అన్నారు. నంగనూరు లో ఆయిల్ పాం ఫ్యాక్టరీకి ఇచ్చిన భూమిని బిఆరెస్ నాయకులు కబ్జా చేశారు అని అన్నారు. ఎవరు ఎన్ని ఎకరాలు కబ్జా చేశారో వారిపై క్రిమినల్ కేసులు నమోదు చేయస్తా అని అన్నారు. ప్రభుత్వ భూములను రక్షించాల్సిన ఎమ్మార్వో అధికారులు ఏమెల్లప్పుడూ హరిష్ రావు చెప్పు చేతల్లో పనిచేస్తున్నారు అని అన్నారు. అధికారులు వారు పనితీరు మార్చుకుని ప్రభుత్వానికి అనుకూలంగా పనిచేయాలి అని అన్నారు. సిద్దిపేటలో జరిగిన భూమి కబ్జాలపై మంత్రి వివేక్. మంత్రి పొంగులేటి శ్రీనివాసరెడ్డి గారికి పిర్వారు చేస్తా అని సర్వే నంబర్ 1340. 967 లో ప్రభుత్వ భూమి తిరిగి శ్యాధీనం చేసుకోవాలి అని పిర్వారు చేస్తా అని అన్నారు. హైద్రా లాగే సిద్దిపేటలో సిద్రా ఏర్పాటు చేయస్తా అని మంత్రులను కోరుతా అని అన్నారు. కబ్జాలు చేసిన బిఆరెస్ నాయకులు కొందం సంవత్ రెడ్డి కడవెరుగు రాజనర్సు అనుచరులు అందరి అవినీతి లెక్కలు కాన్పు రోజులో తెలుస్తాం అని అన్నారు. ఇప్పటికైనా బిఆరెస్ నాయకులు కబ్జా చేసిన భూమిని ప్రభుత్వానికి విత్తమద్ది ఉంటే వెంటనే ఇచ్చేయాలి అని అన్నారు. ఈ కార్యక్రమంలో మైనార్టీ జిల్లా అధ్యక్షులు రషత్ పట్టణ కార్యదర్శి గ్యాదరి మధు పట్టణ యువజన అధ్యక్షులు గాయాజుద్దీన్ నజ్జ తదితరులు పాల్గొన్నారు.



20 సీసీ కెమెరాలను ప్రారంభించిన సిద్దిపేట పోలీస్ కమిషనర్

మన ప్రజా ప్రతినిధి కొండపాక మండల్:జిల్లా ప్రజల రక్షణ, భద్రతే లక్ష్యంగా సిద్దిపేట సురక్ష నేత్ర కార్యక్రమంలో భాగంగా శనివారం జిల్లా వ్యాప్తంగా ఒకే రోజు వివిధ పోలీస్ స్టేషన్ల పరిధిలో మొత్తం 310 సీసీటీవీ కెమెరాలను ప్రజాప్రతినిధులు, పోలీసు అధికారుల సమక్షంలో ఘనంగా ప్రారంభించారు.ఇందులో భాగంగా, సిద్దిపేట శ్రీ టౌన్ పోలీస్ స్టేషన్ పరిధిలోని ఖమ్మంపల్లి గ్రామంలో దాత మంద బూదవ్వ లక్ష్మారెడ్డి ఫౌండేషన్ సహకారంతో ఏర్పాటు చేసిన 20 సీసీటీవీ కెమెరాలను సిద్దిపేట పోలీస్ కమిషనర్ రష్మి పెరుమాళ్, IPS ముఖ్య అతిథిగా విచ్చేసి, రిబ్బన్ కట్ చేసి ప్రారంభించారు.ఈ సందర్భంగా కమిషనర్ రష్మి పెరుమాళ్, IPS మాట్లాడుతూ సీసీటీవీ కెమెరాలు నేరాల నిరోధానికి, జరిగిన నేరాలను త్వరితగతిన చేదించడానికి ఎంతగానో ఉపయోగపడతాయి. ఇవి 24/7 గ్రామాలను నిఘా సీడతో ఉంచుతూ, ప్రజలకు ఒక అదనపు రక్షణ పొరలా పనిచేస్తాయి. ప్రతి ఒక్కరూ తమ ఇళ్లు, వ్యాపార సముదాయాల వద్ద కూడా సీసీ కెమెరాలు ఏర్పాటు చేసుకోవడం మంచిది అని తెలిపారు. కెమెరాలు ఏర్పాటు చేయడమే కాకుండా, వాటిని క్రమం తప్పకుండా నిర్వహించడం చాలా ముఖ్యం. టీవీ లేదా మొబైల్ ఫోన్ పాడైతే ఎలా రిపేర్ చేసుకుంటామో, అలాగే సీసీ కెమెరాలకు కూడా వెండర్లతో 2-3 ఏళ్ల పాటు సర్వీస్ కాంట్రాక్ట్ ఏర్పాటు చేసుకోవాలి. క్రమబద్ధమైన నిర్వహణ ఉంటే ఇవి చాలా కాలం సేవలు అందిస్తాయి.ప్రభుత్వ లేదా ప్రైవేట్ ఉద్యోగాలు ఇప్పిస్తామని, విదేశాలకు పంపిస్తామని డబ్బులు అడిగే దళారులను సమృద్ధు. డబ్బులు అడిగారంటే అది 100% మోసమే. ఎవరైనా డబ్బులు అడిగితే వెంటనే స్థానిక పోలీసులకు సమాచారం అందించండి అని తెలిపారు. ప్రస్తుతం ఫోన్లలోనే మన ఆర్థిక, వ్యక్తిగత సమాచారం ఉంటోంది. కాబట్టి బ్యాంక్ పిన్లు, పాస్‌వర్డ్‌లను ఫోన్లలో సేవ్ చేయవద్దు. ఏ బ్యాంకూ ఫోన్ చేసి ఓటీపీ లేదా పిన్ నంబర్ అడగదు. అవరిచిత లింకులను క్లిక్ చేయవద్దు అని సూచించారు.ఫోన్ పోగొట్టుకుంటే కంగారు పడకుండా సీఈబిఆర్ పోర్టల్ ద్వారా బ్లాక్ చేసి, రికవరీ చేసే సదుపాయం ఉంది. కాబట్టి ఫోన్ పోతే వెంటనే సమీప పోలీసు స్టేషన్లో ఫిర్యాదు చేయాలని సూచించారు.ఖమ్మంపల్లి గ్రామంలో సీసీ కెమెరాల ఏర్పాటుకు సహకరించిన దాత మంద బూదవ్వ లక్ష్మారెడ్డి ఫౌండేషన్ ప్రత్యేక అభినందనలు తెలిపారు. కమ్మంపల్లి గ్రామాన్ని అదర్భంగా తీసుకుని జిల్లాలోని మిగతా గ్రామాలు కూడా ముందుకు వచ్చి, స్వచ్ఛందంగా సీసీ కెమెరాలు ఏర్పాటు చేసుకోవాలని ఆమె విజ్ఞప్తి చేశారు. ఈ కార్యక్రమంలో స్థానిక ప్రజాప్రతినిధులు, సిద్దిపేట ఏసీపి రవీందర్ రెడ్డి, శ్రీ టౌన్ ఇన్స్పెక్టర్ లక్ష్మీ బాబు, ఐటీ సెల్ ఇన్స్పెక్టర్ మొగిలి, గ్రామ పెద్దలు,యువకులు,ప్రజలు పెద్ద సంఖ్యలో పాల్గొన్నారు



అంగన్వాడీ కేంద్రం లో ఘనంగా పోషణ మాసం కార్యక్రమం

మన ప్రజా ప్రతినిధి కొండపాక/కుక్కునూరుపల్లి మండల్ : తిప్పారం గ్రామంలోని అంగన్వాడీ కేంద్రంలో శనివారం రోజు పోషణ మాసం కార్యక్రమాన్ని ఘనంగా నిర్వహించారు. ఈ సందర్భంగా చిన్నారులు, గర్భిణీలు, బాలింతలకు పౌష్టికాహారం ప్రాధాన్యతపై అవగాహన కల్పించారు. ఈ సందర్భంగా ఉపసర్పంచ్ ఈసాల సవీన్ మాట్లాడుతూ పిల్లల శారీరక, మానసిక ఎదుగుదలకు సమతుల్య ఆహారం ఎంతో అవసరమని తెలిపారు. గర్భిణీలు, బాలింతలు పోషక విలువలు కలిగిన ఆహారాన్ని తీసుకోవడంతో పాటు పరిశుభ్రత, వ్యక్తిగత ఆరోగ్యంపై ప్రత్యేక శ్రద్ధ వహించాలని సూచించారు. ఈ కార్యక్రమంలో పంచాయతీ కార్యదర్శి శ్రేణి, ఎఎన్ఎం లలిత, ఆశా కార్యకర్త సత్యలక్ష్మి, గర్భిణీ స్త్రీలు, గ్రామస్థులు తదితరులు పాల్గొన్నారు.



మండలంలోని పలు గ్రామాలలో భూ రీ సర్వే పై అవగాహన

మన ప్రజాప్రతినిధి/ మనకొండూరు తేదీ 19 సెప్టెంబర్: ఇల్లంతకుంట మండలంలోని పలు గ్రామాలలోని గ్రామ సభలో ఇల్లంతకుంట మండల తహసీల్దార్ రాచకట్ల సురేష్ , ఏడి శ్రీనివాస్, డి బి వెంకట చారి భూ రీ సర్వే పై అవగాహన కల్పించారు. గ్రామంలోమొత్తం సర్వే నెంబర్లు ఎంజాయ్ మెంట్ సర్వే చేయబడును అని తెలిపారు.మొదటగా గ్రామ సరిహద్దు,గ్రామ కంఠం,ప్రభుత్వ భూములు,వట్టా భూములు సర్వే చేస్తారు అన్నారు. సర్వే సమయములో రైతులు దాక్యుమెంట్ ఎవిడెన్స్ జిరాక్స్ ప్రతులు సర్వే టీం వారికి ఇవ్వాలి అని తెలిపారు.సర్వే చేయి ముందు రోజు ఏ ఏ సర్వే నెంబర్లు చాటింపు ద్వారా తెలియజేస్తామని అన్నారు. రైతులే వారి యొక్క హద్దులు చూపించాలి.దాక్యుమెంట్స్ లేకున్నా వారు సాగు చేస్తున్న భూమి చూపిస్తే సర్వే టీం వారు నమోదు చేసుకుంటారు. ఎంజాయ్మెంట్ సర్వే తరువాత డేటా అంత తహసీల్దార్ కు అందుతుంది.ఎంజాయ్మెంట్ జాబితాను గ్రామము యందు రైతులకు తెలియచేయబడును. తదుపరి ఏమైనా అక్షేపణలు ఉంటే తహసీల్దార్ వద్ద అప్పీల్ చేసుకోవచ్చు.ఈ కార్యక్రమం లో మండల అధికారులు గ్రామపంచాయతీ అధికారులు తదితరులు పాల్గొన్నారు.



అన్నిదానాలకెల్ల అన్నదానం ఎంతో గొప్పది

భీమవరం సెప్టెంబర్ 19. మన ప్రజా ప్రతినిధి దినపత్రిక న్యూస్ రిపోర్టర్: భీమవరం అన్నిదానాలకెల్ల అన్నదానం ఎంతో గొప్పదని, దైవ కార్యక్రమాలలో అన్న సమారాధన కార్యక్రమాలను నిర్వహించడం భగవత్ సేవతో సమానమని రాష్ట్ర పబ్లిక్ ఆకౌంట్స్ కమిటీ చైర్మన్ ఎమ్మెల్యే పులపర్తి రామాంజనేయులు (అంజిబాబు) అన్నారు. భీమవరం 36వ వార్డు చిన మాపుళ్ళమ్మ అలయం వద్ద శివరావుపేట గణేష్ ఉత్సవ కమిటీ ఆధ్వర్యంలో 15వ వార్షిక మహోత్సవంలోను, 37వ వార్డులో గోపాలకృష్ణ యువజన సంఘం ఆధ్వర్యంలో 18వ వార్షిక వినాయక చవితి వేడుకల్లో భాగంగా నిర్వహించిన అన్న సమారాధన కార్యక్రమాన్ని ఎమ్మెల్యే అంజిబాబు ప్రారంభించారు. దైవ కార్యక్రమంలో ఆహారాన్ని అందించడం నిజమైన మానవత్వానికి నిదర్శనమని అన్నారు. ముందుగా స్వామివారిని ఎమ్మెల్యే అంజిబాబు దర్శించుకుని భక్తులకు అన్న ప్రసాదాన్ని వడ్డించారు. కార్యక్రమంలో 36వ వార్డు ఉత్సవ కమిటీ సభ్యులు ముత్యాల రఘు, దూది రాము, దూది కుమార్, దూది బాబీ, మకతల మణికంఠ, పెద్దిరెడ్డి శేఖర్, బి శ్రీను, కొయ్యని శ్రీను, అల్లు ఉదయ్, బెల్లంకొండ అర్జున్, కొల్లి బాలాశ్రీ, గుబ్బల రమేష్ కె ప్రసాద్, భాస్కర్, మహేష్, గిరి, 37వ వార్డులో గోపాలకృష్ణ యువజన సంఘం సభ్యులు, ఆకుల కృష్ణ తదితరులు పాల్గొన్నారు.



విద్యాభివృద్ధికి ప్రభుత్వం పెద్దపీట..

మన ప్రజా ప్రతినిధి తెలుగు దిన పత్రిక మెదక్ జిల్లా చేగుంట సెప్టెంబర్ 19: మైనారిటీల సామాజిక, ఆర్థిక, విద్యాభివృద్ధికి ప్రభుత్వం పెద్దపీట వేస్తోందని తెలంగాణ మైనారిటీ సంక్షేమ శాఖ డైరెక్టర్ అబ్దుల్ అమీద్ అన్నారు. శనివారం మెదక్ జిల్లా వర్కటనలో భాగంగా కలెక్టరేట్ కార్యాలయ వీడియో సమావేశ హాల్లో అదనపు కలెక్టర్ సగేష్, ఆర్డీవోలు, తాసిల్దారులు మైనారిటీ సంక్షేమ అధికారులతో జిల్లాలో మైనార్టీలకు అమలవుతున్న పథకాలు, షాదీ ముబారక్, కళ్యాణ్ లక్ష్మి, విద్యార్థులకు స్కాలర్షిప్ షాదీ ఖానాలు సంబంధిత అంశాలపై సుదీర్ఘంగా చర్చించారు. ఈ సందర్భంగా మైనారిటీ సంక్షేమ శాఖ డైరెక్టర్ అబ్దుల్ అమీద్ మాట్లాడుతూ కళ్యాణ లక్ష్మి షాదీ ముబారక్ పథకాల లబ్ధిదారుల దరఖాస్తులను పరిష్కరించి, ఎంక్వెరీ నిర్వహించి, వారికి లబ్ధి చేకూర్చాలన్నారు. అలాగే మైనారిటీ విద్యార్థుల స్కాలర్షిప్ అందించే విషయంలో ప్రభుత్వ ఆదేశాలు ప్రకారం ముందుకు పోవాలన్నారు జిల్లా పరిధిలోని మైనారిటీ విద్యాసంస్థలు మరియు వక్స్ భూముల రక్షణకు సంబంధించిన అన్ని విషయాల్లో పురోగతి కనపడాలన్నారు.మైనారిటీ సంక్షేమ శాఖకు కేటాయించిన



నిధులను పూర్తి స్థాయిలో వినియోగించుకోవాలని మరియు అర్హులైన పేదలకు సంక్షేమ ఫలాలు అందేలా చూడాలని అన్నారు.నిరుద్యోగ మైనారిటీ యువత, మహిళలకు స్వయం ఉపాధి కల్పించేందుకు సబ్సిడీ రుణాలు, ఆర్థిక సహాయం అందించే లా చర్యలు తీసుకోవాలన్నారు. షాదీ ఖానాల నిర్మాణం విషయంలో పటిష్ట చర్యలు తీసుకోవాలన్నారు. ఈ కార్యక్రమంలో ఇన్చార్జ్ మైనారిటీ సంక్షేమ అధికారి ఉపేందర్, ఆర్డీవోలు మెదక్ రమాదేవి, తూప్రాన్ బాలయ్య, నర్సాపూర్ రామకృష్ణ, సంబంధిత తాసిల్దార్లు తదితరులు పాల్గొన్నారు.

వృద్ధ మహిళ గాదలి అయిలమ్మకు రక్షణ కల్పించండి

మన ప్రజా ప్రతినిధి తెలుగు దినపత్రిక మేడ్చల్ :మేడ్చల్ జిల్లా కీసర సర్కిల్ జవహర్ నగర్ పోలీస్ అధికారులకు విజ్ఞప్తి చేసిన ప్రజాసంఘాల నాయకులు.70 సంవత్సరాల వృద్ధురాలిపై దాడికి పాల్పవడిన కొడుకు, కోడలు, మనుమరాళ్ళు.గత 30 సంవత్సరాలుగా నివాసం ఉంటున్న 70 సంవత్సరాల ఒంటరి వృద్ధురాలు గాదలి అయిలమ్మపై 55 సంవత్సరాల కుమారుడు ఎల్లయ్య, బార్య పుష్ప, కూతుళ్ళు సోని అంకిత మరియు పుష్ప అక్క వద్ద మొత్తం ఐదుగురు కలిసి దాడికి పాల్పడి, తీవ్రంగా హింసించి, కొద్దడమే గాకుండా, ఇంటిపైకప్పు రేకులను, సామాన్లను ద్వంసం చేసిన వారిపై స్థానిక కీసరసర్కిల్ లోని జవహర్ నగర్ పోలీసు అధికారులు వాహనాలు వెంటనే తగిన రక్షణ కల్పించాలని విజ్ఞప్తి చేశారు. జరిగిన దారణం తెలుసుకొని ఎస్పీ, ఎస్సీ, టీసీ, మైనారిటీ నాయకురాలు ఇంద్ర ఆధ్వర్యంలో ఇఫ్లానేత షేక్ షావలి, మహేశ్వరం, బడంగిపేట కాంగ్రెస్ మహిళా నాయకురాలు, శోషల్ వర్కర్ అమృత నాయుడు సంయుక్తంగా 2026, సెప్టెంబర్-19, శనివారం రోజు, గబ్బిలాలపేటలో నివాసం ఉంటున్న మహిళా వృద్ధురాలిని కలిసి పరామర్శించారు. గత 10 సంవత్సరాలుగా తల్లి, కొడుకు కుటుంబ సభ్యుల మధ్య వివాదాలు ఉన్నాయని బిస్మివాసులు తెలియజేశారని అన్నారు. వృద్ధురాలి భర్త యాదయ్య చనిపోయిన తర్వాత ఎవరిమీద ఆధారపడకుండా గాయగురల వ్యాపారం చేసుకొంటూ సొంత ఇంటిలో జీవిస్తున్నదని అన్నారు. వీరి కుమారుడు, కోడలు, పిల్లలు మంత్రాలు, తంత్రాలు, చేతబడులు వంటి మూడ అందవిశ్వాసతో నాలుగు ఇళ్ళను అమ్ముకొని, అప్పుల పాలయ్యారని అన్నారు. అప్పులు తీర్చడానికి వృద్ధురాలిని ఇంటి నుండి గెంటివేసి, ఇంటిని అమ్ముకోవడానికి నాలుగు రోజుల కిందట అమానవీయమైన చర్యలకు పాల్పడడంతో సభ్య సమాజానికి సిగ్గుచేటయిన విషయమని అన్నారు. వెంటనే దాడికి పాల్పడి, మానసిక, శారీరక క్షణకు గురిచేస్తున్న ఎల్లయ్య కుటుంబం పై చట్టపరమైన చర్యలు చేపట్టాలని డిమాండ్ చేశారు.



కనగల్ సబ్ స్టేషన్ లో ట్రాన్స్ఫార్మర్ సామర్థ్యం పెంపు మూడు రోజుల పాటు విద్యుత్ లోడ్ నిర్వహణ

మన ప్రజా ప్రతినిధి దినపత్రిక :సెప్టెంబర్ 19:గుర్రంపాడు కనగల్ 132/33 కేపీ సబ్ స్టేషన్ లో విద్యుత్ సరఫరాను మరింత మెరుగుపరిచేందుకు కీలక పనులు చేపట్టారు. సబ్ స్టేషన్ లో ప్రస్తుతం ఉన్న 50 ఎంవీఏ (వీపా) ట్రాన్స్ఫార్మర్ సామర్థ్యాన్ని 80 ఎంవీఏ వరకు పెంచుతున్నట్లు గుర్రంపాడు విద్యుత్ ఏజ (ఓజా) శ్రీకాంత్ రెడ్డి ఒక ప్రకటనలో తెలిపారు.ఈ సామర్థ్యం పెంపు పనుల్లో భాగంగా ట్రాన్స్ఫార్మర్ తరలింపు మరియు సాంకేతిక పనులు నిర్వహించాల్సి ఉన్నందున, సంబంధిత ట్రాన్స్ఫార్మర్ను తాత్కాలికంగా నిలిపివేస్తున్నట్లు ఆయన పేర్కొన్నారు. ఒక ట్రాన్స్ఫార్మర్ నిలిపివేసిన సమయంలో సబ్ స్టేషన్ లోని మిగిలిన మరో 50 ఎంవీఏ ట్రాన్స్ఫార్మర్పై అదనపు భారం పడకుండా ఉండేందుకు ఫీడర్లను వివిధ గ్రూపులుగా విభజించిన్నట్లు తెలిపారు.ఈ విధమైన లోడ్ సమతుల్య సరఫరా నిర్వహణ మూడు రోజుల పాటు కొనసాగుతుందని ఏజా వివరించారు. ఈ మూడు రోజులు వినియోగదారులకు ఎటువంటి ఇబ్బంది కలగకుండా ప్రత్యామ్నాయ మార్గాల ద్వారా విద్యుత్ సరఫరాను కొనసాగిస్తామని, పనులు పూర్తయిన వెంటనే యథావిధిగా సాధారణ విద్యుత్ సరఫరాను పునరుద్ధరిస్తామని స్పష్టం చేశారు.కావున గుర్రంపాడు, పోచంపల్లి, కొప్పోల్, పిట్టలగూడెం గ్రామ పరిధిలో ఉన్న విద్యుత్ వినియోగదారులు గ్రూపులుగా చేసిన ఈ తాత్కాలిక మార్పులను గమనించి, పనులు సజావుగా సాగేందుకు విద్యుత్ శాఖ అధికారులకు సహకరించవలసిందిగా ఆయన కోరారు.



శ్రీమాపుళ్ళమ్మ అన్న ప్రసాద వితరణకు ఛాంబర్ పరిశీలన

భీమవరం సెప్టెంబర్ 19 మన ప్రజా ప్రతినిధి దినపత్రిక న్యూస్ రిపోర్టర్:భీమవరం రాష్ట్రంలోనే పేరుగాంచిన భీమవరం శ్రీమాపుళ్ళమ్మ అమ్మవారిని దర్శించుకునేందుకు ఇతర ప్రాంతాల నుంచి భక్తులు తరలి వస్తున్నారుని, వారికి అన్న ప్రసాదాన్ని అందించడానికి వీలైనంత విశాలమైన స్థలం అందుబాటులో ఉండాలని రాష్ట్ర పబ్లిక్ ఆకౌంట్స్ కమిటీ చైర్మన్ ఎమ్మెల్యే పులపర్తి రామాంజనేయులు (అంజిబాబు) అన్నారు. శ్రీమాపుళ్ళమ్మ దేవస్థానంకు దగ్గర ఉన్న ఛాంబర్ ఆఫ్ కామర్స్ భవనాన్ని శనివారం ఎమ్మెల్యే అంజిబాబు దేవస్థానం సభ్యులు, ఛాంబర్ సభ్యులతో కలిసి పరిశీలించారు. ప్రస్తుతం ఇటీవలే లీజుకు తీసుకున్న 9 సెంట్ల స్థలంలో ప్రతిరోజు 200 నుంచి 300 మంది భక్తులకు భోజనం అందిస్తున్నామని, కొద్దిగా విశాలమైన స్థలం ఉంటే భక్తులకు ఇబ్బందులు లేకుండా ఉండవచ్చని వారు ఎమ్మెల్యే అంజిబాబు కు తెలిపారు. దీనిపై ఎమ్మెల్యే అంజిబాబు మాట్లాడుతూ భక్తులకు మెరుగైన సౌకర్యాలు, అన్న ప్రసాద వితరణకు ఎటువంటి ఇబ్బందులు లేకుండా చూడాలన్నారు. రానున్న రోజుల్లో అమ్మవారిని చూసేందుకు వేలల్లో భక్తులు తరలిరానున్నారని, దాని దృష్ట్యా ఇప్పటి నుంచే అన్ని ఏర్పాట్లు చేసుకోవాలని సూచించారు.



వినాయక నిమజ్జనం ఏర్పాటు లను పరిశీలిస్తున్న సర్పంచ్

మన ప్రజా ప్రతినిధి తెలుగు దిన పత్రిక మెదక్ జిల్లా చేగుంట సెప్టెంబర్ 19 : చేగుంట పట్టణ కేంద్రం లో వినాయక నిమజ్జనంకోసం,చెరువు వద్ద ఏర్పాటు చేసిన పనులను .వార్డ్ సభ్యులు లతో కలిసి పరిశీలించిన పట్టణ సర్పంచ్ సంధ్రుగు ప్రవంతి సతీష్. ఈ సందర్భంగా వారు మాట్లాడుతూ, పట్టణ ప్రజలు వినాయక నిమజ్జనాలు, భక్తిశ్రద్ధలతో ఎలాంటి అవాంతరాలు జరగకుండా జరుపుకోవాలని తెలిపారు. వినాయక విగ్రహాల నిమజ్జన వేడుకలను చేగుంట పట్టణంలోని ప్రతి ఒక్కరు ఎక్కువ రాత్రి కాకముందే, నిమజ్జన కార్యక్రమం పూర్తి చేసుకోవాలని విగ్రహాల నిమజ్జనం చేసుకొని తగు జాగ్రత్తలను పాటించాలని, చిన్న పిల్లలు చెరువులోపలికి ఎవరు వెళ్లకూడదని, తెలియజేశారు. పట్టణ ప్రజలు సౌలభ్యం కోసం చెరువు లో గ్రామపంచాయతీ సిబ్బంది అందుబాటులో ఉంటారని ప్రతి ఒక్కరు సిబ్బందికి సహకరించాలని అన్నారు, ఈ కార్యక్రమంలో సర్పంచ్ సంధ్రుగు ప్రవంతి సతీష్, పట్టణ ఆలయ చైర్మన్ సంధ్రుగు సతీష్,వార్డు సభ్యులు ఆకుల సుఖేందర్,గ్రామ తలారి లింగం, శ్రీనివాస్, పాల్గొన్నారు

